

श्री कृष्ण जन्म वाधई (५९)

गायो गायो भेनिड़ी मंगला चार।
अमड़ि यशोदा खे जाओ आहे बारु॥

केद्रा कया जप तप विरित ऐं नेम
देवनि मनायो अमां करे घणो प्रेमु
सभेई सफलु थिया आहिनि हिक वार॥१

पीरीअ में परमेश्वर पुटिड़ो दिनो आ
कृपा गणे अमड़ि मनिड़ो भिनो आ
प्रभु पद कमल में करे नमस्कार॥२

बालक जी नीली जोति अंडण में छाई आ
नभ धरिणी अ में वाधाई आ वाधाई आ
डोड़ंदा आया सभु नर ऐं नारि॥३

फूल्यो फूल्यो फिरे थो बाबा बृजराज
प्रभु कृपा सां आयो गोकुल सिरताज
हरिष सां भरियो अजु कुलु परिवारु॥४

रिशी मुनी देविता दरश लाइ अचनि था
भुलाये पंहिजो पाणु सभु नीह में नचनि था
जशोदा नन्दन जी चवनि जय कार॥५

आनन्द जो कंदु प्यारो गोकुल जो चन्दु आ
लाइलो लालन मिठो बालु मुकुन्द आ
गौलोक जो साई वठी आयो अवितार॥६

दान सनिमान करे बाबा नन्दराय
पलव पसारे घुरे आशीश सुखदाय
चिरु चिरु जीवे हीउ बचो सुकुमार॥७
साई अमां अमड़ि खे दियनि वाधाई
चुमीं खयों चाह सां कुंवर कन्हाई
हिन शुभ वेला तां थिये ब्रान्ही बलहार॥८